

محمد رسول اللہ ﷺ

معمولات اور معاملات

بِسْمِ اللّٰهِ الرَّحْمٰنِ الرَّحِیْمِ

ابتدائیہ

محمد رسول اللہ ﷺ کے محبوب بندے اور ساری دنیا کے لیے رحمۃ للعالمین ہیں اس لیے سب کے لیے بہترین نمونہ ہیں۔
دعوتِ اکیڈمی انٹرنیشنل اسلامی یونیورسٹی اسلام آباد کے تحت منعقد ہونے والی قومی سیرت کانفرنس میں پڑھے جانے والے مقالے کو استفادہ عام کے لیے تحریری صورت دی گئی ہے۔
مقالہ کا مقصد نبی اکرم ﷺ کی سیرت مبارکہ میں سے آپ کے معمولات اور معاملات کو عام فہم انداز میں سامنے لانا ہے تاکہ ہم ان کی روشنی میں اپنی روزمرہ کی زندگی کا جائزہ لے کر اسے زیادہ سے زیادہ اسوہ نبی ﷺ کے مطابق ڈھال سکیں۔
اللہ تعالیٰ ہمیں آپ کی حیات طیبہ کی پیروی کی توفیق عطا فرمائے۔ (آمین)

فرحت ہاشمی

20 مئی، 2010

نحمدہ و نصلی علی رسولہ الکریم

اما بعد

فَاعُوذُ بِاللّٰهِ مِنَ الشَّيْطٰنِ الرَّجِیْمِ

بِسْمِ اللّٰهِ الرَّحْمٰنِ الرَّحِیْمِ

مُحَمَّدُ بْنُ عَبْدِ اللَّهِ بْنِ عَبْدِ الْمُطَّلِبِ الْهَاشِمِيُّ الْقُرَشِيُّ، أَعْلَى نَسَبٍ، أَعْلَى حَسَبٍ، قَوْمِ أَشْرَفٍ، قَبِيلَةِ أَشْرَفٍ، خاندانِ أَشْرَفٍ، أَحْمَدُ سَبِّ سَبِّ زِيَادَةٍ قَابِلِ تَعْرِيفٍ، أَجْوَدُ النَّاسِ سَبِّ سَبِّ زِيَادَةٍ سَخِيٍّ، أَشْجَعُ النَّاسِ سَبِّ سَبِّ زِيَادَةٍ بَهَادَرٍ، أَرْهَدُ النَّاسِ سَبِّ سَبِّ بَرْهَدٍ دُنْيَا سَبِّ سَبِّ رَغْبَتٍ، أَرْحَمُ النَّاسِ سَبِّ سَبِّ زِيَادَةٍ مَهْرَبَانٍ، أَحْسَنُ النَّاسِ وَجْهًا سَبِّ سَبِّ زِيَادَةٍ خَوْلِيَّةٍ صَوْرَتِ چهرے والے، أَحْسَنُهُمْ خُلُقًا سَبِّ سَبِّ بَهْتَرِينَ اخْلَاقِ كَ حَالٍ، كَمَا نَ رَقِيقًا رَحِيمًا نَهَائِتِ رَقِيقِ الْقَلْبِ رَجِيمِ الْمَرَاجِ، رَقِيقًا رَحِيمًا نَهَائِتِ مَهْرَبَانِ دَوَسْتِ، رَوْوْفًا رَحِيمًا بَهْتِ شَفِيقِ مَهْرَبَانِ، سِرَاجًا مُنِيرًا رَوْشَنِ چِرَافِغِ، خَاتَمُ النَّبِيِّينَ أَوْ رَحْمَةً لِّلْعَالَمِينَ -

ہم آپ پر ایمان کا اقرار کرتے ہیں، آپ سے محبت کا اظہار کرتے ہیں، آپ سے عقیدت کا دعویٰ کرتے ہیں، آپ سے نسبت پر فخر کرتے ہیں، آپ پر درود اور سلام بھیجتے ہیں لیکن ذرا رک کر سوچیں کیا ہمارا ایمان، اخلاق، طرزِ عمل، عبادات، معمولات اور معاملات اپنی محبوب ہستی کے اسوہ حسنہ کے مطابق ہیں؟ ہم جہاں کہیں بھی ہوں گھر کے اندر یا گھر کے باہر، مسلمانوں کے درمیان یا غیر مسلموں کے بیچ، اپنے ملک میں یا دنیا کے کسی اور خطے میں کیا ہم محمد صلی اللہ علیہ وسلم کے امتی کے طور پر پہچانے جاتے ہیں؟ ہم خود سے پوچھیں کیا ہم آپ سے محبت کا حق ادا کرتے ہیں؟؟ کیونکہ جو شخص جس سے محبت کا دعویٰ کرتا ہے وہ اس کی اطاعت کرتا ہے، اس کی بات مانتا ہے اور اس کی پیروی کرتا ہے۔ کسی عرب شاعر نے کہا:

تَعْصِي الرَّسُولِ وَأَنْتَ تُظْهِرُ حَبَّةً هَذَا لَعْمَرِي فِي الزَّمَانِ بَدِيعُ

لَوْ كَانَ حُبُّكَ صَادِقًا لَا طَعَنَهُ إِنَّ الْمُحِبَّ لِمَنْ يُحِبُّ مُطِيعٌ

”تو رسول ﷺ کی نافرمانی کرتا ہے اور اس کے باوجود ان سے محبت کا دعویٰ بھی کرتا ہے، میری عمر کی قسم یہ تو زمانے میں بہت ہی عجیب بات ہے، اگر تم اپنی محبت میں سچے ہوتے تو تم ان کی اطاعت کرتے اس لیے کہ سچا محبت اپنے محبوب کی اطاعت کرتا ہے۔“

آج میں رسول اللہ صلی اللہ علیہ وسلم کے معمولات اور معاملات کو اجمالی طور پر بیان کروں گی تاکہ ان کی روشنی میں ہم اپنے اعمال کا جائزہ لیتے ہوئے اپنی زندگی کو آپ کے طریقہ زندگی کے مطابق ڈھال سکیں۔

ذکر الہی: اللہ کے رسول ﷺ کثرت سے ذکر الہی کرتے۔ كَانَ يَذْكُرُ اللَّهَ عَلَى كُلِّ أَحْيَانِهِ آپ ہر وقت اللہ کو یاد کرتے اور کثرت سے تسبیح و استغفار کرتے۔ كَانَ يُكْثِرُ مِنْ قَوْلِ سُبْحَانَ اللَّهِ وَبِحَمْدِهِ، اسْتَغْفِرُ اللَّهَ وَأَتُوبُ إِلَيْهِ ایک دن میں ستر سے سو بار استغفار کرتے۔ جب کسی بات پر غمگین یا فکر مند ہوتے تو يَسْأَلُ يَاقُوتُومُ بِرَحْمَتِكَ اسْتَغِيثُ پڑھ کر اللہ تعالیٰ سے فریاد کرتے۔ جب پریشانی ہوتی تو کہتے هُوَ اللَّهُ رَبِّي لَا أُشْرِكُ بِهِ شَيْئًا ”اللہ میرا رب ہے اور میں اپنے رب کے ساتھ کسی کو شریک نہیں کرتا۔“ چھوٹی چھوٹی باتوں پر انہماک فرماتے۔ جب خوش ہوتے تو فرماتے الْحَمْدُ لِلَّهِ الَّذِي بِنِعْمَتِهِ تَتِمُّ الصَّالِحَاتُ ”اللہ کا شکر جس کے فضل سے نعمتیں اتمام کو پہنچتی ہیں۔“ جب کوئی ناپسندیدہ صورت حال پیش آتی تو بھی اللہ کا شکر ادا کرتے اور فرماتے الْحَمْدُ لِلَّهِ عَلَى كُلِّ حَالٍ ”اللہ کا شکر ہر حال میں۔“ خود یا گھر والوں کو کوئی تکلیف لاحق ہوتی تو معوذات پڑھ کر دم کرتے۔

نماز: كَانَ يُصَلِّي الصَّلَاةَ لَوْ قِيَهَا ”نماز اپنے وقت پر پڑھتے“۔ كَانَ يُصَلِّي لَيْلًا طَوِيلًا قَائِمًا ”رات کا ایک طویل حصہ قیام کرتے“۔ دورانِ قیام قرآن مجید کی قراءت ترتیل کے ساتھ کرتے۔ جہاں لمبا کرنا ہوتا لمبا کرتے۔ ہر آیت پر رکتے، آیات رحمت پر رک کر اللہ سے رحمت کا سوال کرتے، آیات عذاب پر رک کر پناہ مانگتے۔ اتنی عبادت کرتے کہ پاؤں سوچ جاتے اور فرماتے کیا میں اللہ کا شکر گزار بندہ نہ ہوں لیکن لوگوں کو ہلکی نماز پڑھاتے۔ اس دوران اگر بچے کے رونے کی آواز آتی تو نماز مختصر کر دیتے۔ جب بیمار ہوتے تو بیٹھ کر نماز پڑھتے۔ سفر میں نماز قصر ادا کرتے۔ دن چڑھنے پر نماز چاشت پڑھتے۔ لڑائی میں فتح ہوتی یا کوئی خوشی نصیب ہوتی تو فوراً سجدہ کرتے۔

رمضان: ماہ رمضان میں نیکیوں میں بہت بڑھ جاتے خصوصاً صدقہ و خیرات کرنے میں تیز آندھی سے بھی زیادہ بڑھ جاتے۔ جبرائیل کے ساتھ قرآن مجید کا دور کرتے۔ إِذَا دَخَلَ الْعَشْرُ أَحْيَا اللَّيْلَ وَأَيْقَظَ أَهْلَهُ وَجَدَّ وَشَدَّ الْمِنْتَزَرَ ”جونہی رمضان کا آخری عشرہ شروع ہوتا آپ خود بھی جاگتے اور اپنے گھر والوں کو بھی جگاتے، خوب محنت کرتے اور کمر کس لیتے۔“ ہر سال اعتکاف کرتے۔ آپ کے ہر کام میں دوام ہوتا۔

روزہ: رمضان کے علاوہ شعبان میں بھی کثرت سے روزے رکھتے۔ دیگر مہینوں میں بھی کبھی مسلسل روزے رکھتے کہ خیال ہوتا اب نہ چھوڑیں گے، کبھی چھوڑ دیتے تو گلتاب نہ رکھیں گے۔ ہر تہری ماہ کی 13، 14، 15 تاریخ، پیر، جمعرات، محرم میں یومِ عاشورہ اور عشرہ ذوالحجہ کے روزے رکھتے، شوال کے چھ روزوں کا بھی اہتمام فرماتے۔ روزہ اکثر کھجور سے افطار کرتے۔

عیدین پر خاص اہتمام فرماتے۔ غسل کرتے، بہترین لباس پہنتے۔ عید کے لیے بیدل آتے اور جاتے۔ خواتین کو بھی عید گاہ جانے کا حکم دیتے۔ عید الفطر کے دن میٹھی چیز کھا کر نماز عید کے لیے جاتے۔ عید الاضحیٰ کے موقع پر ہر سال قربانی کرتے۔

خطبہ: حمد و ثناء سے شروع کرتے اور اس میں قرآن مجید کی آیات پڑھتے۔ کبھی خطبہ زمین پر کھڑے ہو کر، کبھی منبر پر، کبھی کھجور کے تنے پر، کبھی اونٹ کی پشت پر بیٹھ کر دیتے۔ خطبہ کے وقت آنکھیں سرخ ہو جاتیں اور آواز بلند ہو جاتی۔ ایسے علم سے پناہ مانگتے جو فائدہ نہ دیتا۔

صدقہ و خیرات: خود بھی صدقہ کرتے اور دوسروں کو بھی صدقہ کرنے کا حکم دیتے۔ کوئی چیز کل کے لیے بچا کر نہ رکھتے۔ کوئی صدقہ لے کر آتا تو اس کو دعا دیتے۔ کسی سائل کو انکار نہ کرتے البتہ پاس کچھ نہ ہوتا تو خاموشی اختیار کرتے۔ کسی کو ہدیہ کہہ کر دیتے، کسی کو کچھ ہبہ کر دیتے، کبھی خرید و فروخت میں زیادہ ادائیگی کرتے، قرض لیتے تو زیادہ لوٹاتے البتہ مال کا ضیاع اور اسراف بالکل پسند نہ تھا۔ آج ضرورت ہے کہ ہم اپنے خرچ کے انداز کو دیکھیں۔ اپنے لباس، اپنے رہن سہن اور اپنی روزمرہ زندگی میں جہاں جہاں اور جتنا مال ہم خرچ کرتے ہیں اس پر بھی غور کریں۔

روزمرہ کے کام: گھر والوں کی خدمت کو عیب محسوس نہ کرتے۔ وَيَخْصِفُ النَّعْلَ ”جو تاسی لیتے“۔ چرمی ڈول کو بھی پیوند لگاتے۔ يَرْقَعُ الثَّوْبَ وَيَخِيطُ ”اپنے کپڑوں پر پیوند لگاتے اور سی لیتے“۔ کپڑوں سے جوئیں نکال لیتے۔ اپنے ہاتھ سے بکری کا دودھ دھو لیتے یعنی وہ کام جن کا کرنا عموماً پسندیدہ نہیں سمجھا جاتا آپ انہیں اپنی شان کے خلاف نہیں سمجھتے تھے۔

طہارت و نظافت: ذاتی صفائی و ستھرائی کا خاص خیال رکھنے خصوصاً منہ کی صفائی (oral hygiene) کا۔ اِذَا سَتَيْقَطَ بَدَأَ بِالسِّوَاكِ ”جب صبح سو کر اٹھتے تو سب سے پہلے مسواک کرتے۔“ اِذَا دَخَلَ بَيْتَهُ بَدَأَ بِالسِّوَاكِ ”گھر داخل ہوتے تو پہلا کام مسواک کرنا ہوتا۔“ لَا يَنَامُ اِلَّا السِّوَاكِ عِنْدَهُ ”سوتے وقت بھی مسواک آپ کے پاس ہوتا۔“ یعنی رات کو آخری کام یہی کرتے۔ ہر نماز کے لیے الگ وضو کرتے، وضو کا آغاز بسم اللہ سے کرتے، کبھی ایک ہی وضو سے کئی نمازیں پڑھ لیتے، وضو میں پانی کے اسراف سے بچتے

اگرچہ اعضاء پوری طرح دھوتے اور کوئی حصہ خشک نہ چھوڑتے۔

کھانا پینا: کھانا بِسْمِ اللّٰهِ پڑھ کر شروع کرتے۔ دائیں ہاتھ سے کھاتے، اپنے سامنے سے تناول فرماتے، تین انگلیوں سے کھاتے، کھانے کے بعد انگلیاں چاٹ لیتے۔ کھانا کھاتے ہوئے ٹیک نہ لگاتے۔ كَانَ يَجْلِسُ عَلَى الْاَرْضِ وَيَأْكُلُ عَلَى الْاَرْضِ ”زمین پر بیٹھتے اور زمین پر کھاتے تھے۔“ كَانَ لَا يَأْكُلُ شَيْئًا حَتَّى يَعْلَمَ مَا هُوَ ”کوئی چیز اس وقت تک نہ کھاتے جب تک پتہ نہ ہوتا کہ کیا چیز ہے۔“ کسی کھانے میں عیب نہ نکالتے۔ کھانے کے بعد الْحَمْدُ لِلّٰهِ کہتے۔ كَانَ يُحِبُّ الزَّبَدَ وَالتَّمَرَّ ”مکھن اور کھجور پسند فرماتے۔“ يُحِبُّ الْحَلْوَاءَ وَالْعَسَلَ ”حلواہ اور شہد پسند تھا۔“ كَانَ يَكْرَهُ شُرْبَ الْحَمِيمِ ”سخت گرم مشروب پسند نہ کرتے۔“ كَانَ أَحَبَّ الشَّرَابِ اِلَيْهِ الْحُلُوْبَارُ ”پینے میں سب سے زیادہ پسندیدہ ٹھنڈی اور میٹھی چیز ہوتی۔“

پانی دائیں ہاتھ سے تین سانس میں پیتے۔ کھانے میں دوسروں کو شریک کرنا پسند کرتے۔ حضرت انسؓ سے فرماتے انس! ”دیکھو اگر کوئی میرے ساتھ کھانے میں شامل ہو جائے۔“ سونا جاگنا: کبھی بستر پر سوتے، کبھی زمین پر۔ دائیں کروٹ پر لیٹتے۔ چڑے کا بستر اور تکیہ استعمال کرتے جس میں کھجور کی چھال بھری ہوتی۔ عشاء سے قبل سونا پسند نہ کرتے۔ رات سونے سے قبل سرمہ لگاتے۔ دعا پڑھ کر سوتے اور دعا پڑھتے ہوئے جاگتے۔

چال ڈھال: آپ کی چال باوقار و پرسکون تھی۔ اِذَا مَشَى لَمْ يَلْتَفِتْ ”جب چلتے تو پیچھے مڑ کر نہ دیکھتے۔“ سیدھا چلتے اور یوں لگتا جیسے زمین سامنے سے تہہ ہو رہی ہو یا آپ پہاڑی کی ڈھلوان سے اتر رہے ہوں۔ کبھی جوتا پہن کر اور کبھی ننگے پاؤں بھی چلتے۔ یہ بات ناپسند تھی کہ کوئی آپ کے پیچھے چلے۔

لباس: جس قسم کا کپڑا میسر ہوتا پہن لیتے۔ سوتی، کتانی، اونی، بہتر سے بہتر اور پیوند لگا لباس بھی پہن لیتے۔ غرور و تکبر اور شہرت کے لباس کی مذمت فرماتے۔ مردوں کو ریشم پہننے سے منع کرتے۔ کرتا پسندیدہ لباس تھا۔ پوری آستین زیب تن فرماتے۔ عمامہ کبھی ٹوپی کے ساتھ اور کبھی بغیر ٹوپی کے استعمال فرماتے۔ چاندی کی انگٹھی پہننے۔ عمومی طور پر سبز رنگ پسند تھا۔

سفر و سواری: گھوڑے، اونٹ، خچر اور گدھے سب پر سواری کر لیتے۔ کبھی زین کے ساتھ کبھی ننگی پیٹھ پر۔ کبھی آگے یا پیچھے کسی اور کو بھی ساتھ بٹھا لیتے۔ اکثر سواری پر نفل نماز ادا کر لیتے۔ جمعرات کے دن سفر کرنا پسند کرتے۔ سفر سے واپسی پر اَيْبُوْنَ نَابِئُوْنَ عَابِدُوْنَ لِوَبِنَا حَامِدُوْنَ کہتے اور گھر جانے سے پہلے مسجد میں دو رکعت نفل ادا کرتے۔

ملاقات: کے موقع پر سلام میں پہل کرتے۔ مصافحہ کرتے، جب تک دوسرا ہاتھ نہ چھوڑتا آپ بھی نہ چھوڑتے۔ سلام کا جواب زبان سے دیتے۔ ملاقات کے وقت بات دھیان سے سنتے، پورے جسم کے ساتھ دوسرے کی طرف متوجہ ہوتے۔

مجلس: جب آپ کسی مجلس میں تشریف فرما ہوتے تو جس بات پر لوگ تعجب کرتے آپ بھی تعجب کرتے۔ مجلس میں جب کوئی ہنستا تو آپ بھی تبسم فرماتے۔ کوئی باہر کا آدمی سخت کلامی کرتا یا بے باکی سے کام لیتا تو تخیل سے کام لیتے اور سخت جواب نہ دیتے۔ احسان کا بدلہ دینے والے کے سوا کسی کی تعریف پسند نہ کرتے نیز تعریف میں مبالغہ آرائی بھی ناپسند تھی۔ کسی مجمع میں جاتے تو جہاں جگہ ملتی بیٹھ جاتے۔ چھینک آنے پر آواز آہستہ کرتے اور اَلْحَمْدُ لِلّٰهِ کہتے۔ کوئی اور چھینکتا تو جواب بھی دیتے۔ چہرے کو ہاتھ یا کپڑے سے ڈھانپ لیتے۔ جمائی کے وقت بھی ایسا ہی کرتے یا جمائی کو روک لیتے۔ مجلس کے اختتام پر اللہ کا ذکر کرتے۔

کلام: كَانَ يُكْسِرُ الدُّمْرُ وَيُقِلُّ اللُّغُو ”آپ کثرت سے اللہ کا ذکر کرنے والے تھے اور آپ کے کلام میں لغو اور بے کار باتیں نہ ہوتی تھیں۔“ آپ کا کلام واضح تھا، سمجھانے کے لیے ٹھہر ٹھہر کر بولتے۔ اِذَا تَكَلَّمَ تَكَلَّمَ فَلَائِحًا ”بات کو تین بار دہراتے۔“ اس طرح بولتے کہ سننے والا پوری طرح بات سمجھ جاتا۔ ایسی گفتگو فرماتے کہ اگر کوئی گننا چاہتا تو الفاظ گن سکتا تھا۔ زبان سے جو امع الکلمہ ادا ہوتے یعنی نپے تلے الفاظ، نہ کم نہ زیادہ۔ آپ گو بہت زیادہ سوال اور قَبْلُ وَقَالَ ”کہا گیا اور اُس نے کہا“ (she said, he said) پسند نہ تھا۔ گفتگو میں نہ کسی کی غیبت ہوتی نہ طعن زنی، کسی کی عیب جوئی نہ کرتے، کسی کی اندرونی باتوں کی ٹوہ میں نہ رہتے، وہی بات کرتے جس سے کوئی مفید نتیجہ نکل سکتا تھا۔ مگر آج ہماری اکثریت کا حال یہ ہے کہ اپنی کوئی فکر نہیں، زیادہ باتیں دوسروں کے گرد گھومتی ہیں، دوسروں کی ذات پر زیادہ توجہ ہوتی ہے اور دنیا بھر کے حالات و واقعات پر تبصرے اور

بحث و مباحثہ۔

خوشی و ناراضگی: كَانَ طَوِيلَ الصَّمْتِ وَقَلِيلَ الضَّحِكِ ”زیادہ تر خاموش رہتے اور کم ہنستے“ لیکن بہت خوش مزاج تھے، خوش ہوتے تو چہرہ مبارک چمک اٹھتا گویا چودھویں کا چاند ہو۔ جب ناراض ہوتے تو چہرہ پر ناراضگی کا اظہار ہوتا گویا جودل کے اندر تھا وہی باہر تھا۔ نہ خوشی میں تھپتھپے نہ رونے میں چیخ و پکار، بس آنکھیں اشکبار ہوتی تھیں۔ حضرت جریر کہتے ہیں کہ ”آپ نے کبھی مجھے اپنے پاس آنے سے نہیں روکا اور کبھی ایسا نہیں ہوا کہ میں نے آپ کو دیکھا ہو اور آپ مسکرائے نہ ہوں۔“ جب کسی سے ناراض ہوتے تو زیادہ سے زیادہ یہ کہتے، مَا لَهُ تَوَبَّتْ جَبِينُهُ ”اسے کیا ہوا، اس کی پیشانی خاک آلود ہو۔“ ایک دفعہ گھر تشریف لائے تو دیکھا گھر میں تصویر والا پردہ لٹک رہا ہے۔ آپ نے ناگواری کا اظہار کیا اور حضرت عائشہؓ سے کہا اس کو تبدیل کر دو۔ لمحہ فکریہ یہ ہے کہ آج ہمارے گھروں کی آرائش کن چیزوں سے ہو رہی ہے؟

اخلاق: آپ کا اخلاق قرآن تھا۔ ہمیشہ سچ بولتے، جھوٹ سے نفرت کرتے، وعدے کی پابندی کرتے۔ حق کی حمایت کرتے۔ دیانت داری کا یہ عالم تھا کہ دشمن بھی صادق اور امین کہہ کر پکارتے۔ بہت بہادر اور نڈر تھے۔ مشکلات اور مصائب میں صبر کرنے والے تھے۔ باپردہ کنواری لڑکی سے زیادہ حیا دار تھے۔ جو آپ کو دیکھتا مرعوب ہو جاتا لیکن جیسے جیسے آشنا ہوتا جاتا آپ سے محبت کرنے لگتا۔ ہند بن ابی ہالہ کہتے ہیں: آپ نرم خو تھے، سخت مزاج نہ تھے، دنیا اور اس کی چیزیں غصہ نہ دلا سکتی تھیں ہاں اگر کوئی حق کی مخالفت کرتا تو غصہ کرتے اور حق کی حمایت کرتے لیکن ذاتی معاملے میں کبھی نہ غصہ کیا اور نہ انتقام لیا۔ تورات میں ہے كَيْسَ بَفِطْرٍ وَلَا غَلِيظٍ وَلَا سَخَابٍ بِالْأَسْوَاقِ ”آپ نہ سخت کلام تھے، نہ سنگ دل، بازاروں میں شور نہیں کرتے تھے“ جبکہ آج مسائل کے حل کے لیے بازاروں میں شور، ہنگامہ اور نعرہ بازی ہونے لگتی ہے۔

نہایت بردبار اور متحمل تھے۔ لَا يَدْفَعُ السَّيِّئَةَ بِالْسَّيِّئَةِ بِرَأْيِ كَابِدْلِهِ بِرَأْيِ سَائِرِ النَّاسِ ”لیکن آپ معاف فرمادیتے اور درگزر کر دیتے۔“ آج ہم سب اپنے دلوں کا جائزہ لیں کہ ہمارے دلوں میں دوسروں کے بارے میں کیسے گمان ہیں؟ کیونکہ جب تک دل صاف نہیں ہوں گے دلوں کے اندر دوسروں کی خیر خواہی نہیں آسکتی، جب تک خیر خواہی نہ ہو دلوں میں محبت نہیں ہوتی اور جب تک باہم محبت نہ ہو اس وقت تک نگہ میں معاملات درست ہو سکتے ہیں نہ گھر سے باہر کے معاملات میں اصلاح ممکن ہے۔

ازواج مطہرات کے ساتھ نہایت اچھا برتاؤ تھا، خوش خلقی سے پیش آتے۔ آپ نے فرمایا: خَيْرُكُمْ خَيْرُكُمْ لَاهِلِهِ وَاَنَا خَيْرُكُمْ لَاهِلِي ”تم میں سب سے بہترین وہ ہے جو اپنے گھر والوں کے لیے اچھا ہے اور میں تم میں سب سے بڑھ کر اپنے گھر والوں کے لیے اچھا ہوں۔“ حضرت عائشہؓ کو عاشر کہہ کر پکارتے، ایک جگہ کھانا کھاتے، ایک برتن سے غسل کر لیتے، ان کی گود میں ٹیک لگاتے اور قرآن پڑھتے۔ حضرت عائشہؓ کے ساتھ دوڑ کا مقابلہ کیا تو ایک مرتبہ وہ آگے نکل گئیں، دوسری مرتبہ آپ ان سے آگے نکل گئے۔ ازواج مطہرات کے ساتھ عدل و انصاف کا معاملہ کرتے۔ سفر پر لے جانے کے لیے ان کے درمیان فرمے ڈالتے۔

بچوں سے تعلق: بچوں کے ساتھ انتہائی شفقت سے پیش آتے۔ ان کے پاس سے گزرتے تو خود سلام کرتے۔ فاطمہؓ آتیں تو ان کا ہاتھ اور ماتھا چومتے پھر خاص جگہ پر بٹھاتے۔ حضرت حسنؓ بن علیؓ کے لیے اپنی زبان نکالتے تو وہ آپ کو دیکھ کر مسکراتے یعنی بچوں کے ساتھ بچوں کی سطح پر معاملہ کرتے۔ حسنؓ کو اٹھا کر کہتے ”میں اس سے محبت کرتا ہوں، تم لوگ بھی اس سے محبت کرو۔“ كَانَ يُصَلِّي وَالْحَسَنُ وَالْحُسَيْنُ يَلْعَبَانِ ”آپ نماز پڑھ رہے ہوتے اور حسنؓ اور حسینؓ کھیل رہے ہوتے، آپ کی پیٹھ پر سوار ہو جاتے۔“ كَانَ يُصَلِّي وَهُوَ حَامِلٌ أَمَامَةً ”امامہؓ جو آپ کی نواسی تھیں آپ کے کندھے پر ہوتیں اور آپ نماز پڑھ رہے ہوتے“ آج کیا حال ہوتا ہے؟ اگر بچہ ماں کے پاس رو رہا ہو تو بھی نماز کے وقت اسے ماں سے کھینچ کر رو کر دیا جاتا ہے حالانکہ ماں بچے کو اٹھا کر بھی نماز پڑھ سکتی ہے۔ حضرت زینبؓ جو حضرت ام سلمہؓ کی بیٹی تھیں، آپ ان کو زینب، زویب کہہ کر پکارتے۔ بچوں سے بہت محبت کرتے تھے۔ محمود بن ربیع کہتے ہیں کہ آپ ہمارے گھر تشریف لائے، میں اس وقت پانچ سال کا تھا، آپ نے ہمارے کنوئیں سے پانی کا گھونٹ بھرا اور میرے چہرے پر پھوڑا ڈالی یعنی بچوں کے ساتھ دل لگی کرتے۔

ساتھیوں سے تعلق: فجر کی نماز کے بعد مسجد میں ساتھیوں کے درمیان بیٹھ جاتے، ان کی باتیں سنتے، کوئی خواب سناتا تو مطلب بیان کرتے۔ شعر بھی سنتے، اس پر انعام بھی دیتے۔ غنیمت یا صدقہ بانٹتے۔ ہدیہ قبول کرتے اور بدلے میں بھی دیتے تھے۔ خوشبو بہت پسند تھی اس لیے خوشبو کا تحفہ کبھی رڈ نہ کرتے۔ اچھے نام پسند کرتے اور برے نام تبدیل کر دیتے۔ ساتھیوں کے نام پیار سے بھی لیتے۔؟ حضرت علیؓ کو ایک مرتبہ کہا یا ابا تراب ”اے مٹی والے“ حضرت ابوہریرہؓ سے کہتے یا اباہو ”اے بی والے“ حضرت انسؓ سے کہتے يَا ذَا الْأَذُنَيْنِ ”اے دوکانوں والے“ اس سے پتہ چلتا ہے کہ لوگوں کے ساتھ آپ کا معاملہ ان کی سطح پر اور ان کے مزاج کے مطابق ہوتا جو ان کے لیے خوشی کا باعث ہوتا۔

مہمان بھی بنے میزبانی بھی کی، مہمانوں کی خاطر داری اور تواضع خوب فرماتے، خود بھی ان کی خدمت کرتے، مہمان نوازی میں کبھی ایسا بھی ہوتا کہ گھر میں موجود سب خوراک ان کی نذر ہو جاتی اور اہل خانہ فاقہ کرتے۔ دعوت بھی قبول کرتے، اگر کوئی غلام جو کی روٹی کی دعوت کرتا تو شرف قبولیت بخشتے اور فرماتے اگر مجھے ایک گھر یا دیہی پر کھانے کی دعوت

دی جائے تو وہ بھی قبول کروں گا۔

لوگوں کی ہدایت کے لیے تڑپتے۔ آپ فرماتے: **يَسْرُؤُا وَلَا تُعَسِّرُؤا** ”آسانی کیا کرو، مشکل پیدا نہ کرو۔“ **بَشِّرُؤا وَلَا تُنْفِرُؤا** ”خوشخبریاں دیا کرو اور نفرت نہ دلایا کرو۔“ دو باتوں میں اختیار ہوتا تو آسان کو اختیار فرماتے بشرطیکہ گناہ نہ ہو۔ آپ نے کبھی کسی پر اپنا ہاتھ نہیں اٹھایا نہ کسی کی توہین کی، کبھی کسی کی دل شکنی نہ کرتے۔ **لَا يُدْفَعُ عَنْهُ النَّاسُ** ”لوگوں کو آپ سے ہٹایا نہیں جاتا تھا۔“ آپ کے لیے ہٹو بچو کی آوازیں نہیں آتی تھیں۔ **وَلَا يُضْرَبُؤا عَنْهُ** ”اور نہ لوگوں کو آپ سے مارا کر دھتکارا جاتا۔“ کسی ہم پر لوگوں کو روانہ کرتے ہوئے امیر کارواں کو دعا دیتے اور نصیحت کرتے۔

مساکین کے ساتھ: مصیبت زدوں کے کام آتے، یتیموں کی سرپرستی کرتے، مقرضوں کو قرض اتارنے میں مدد کرتے، غلاموں کے ساتھ حسن سلوک کرتے، انہیں آزاد کرتے اور آزاد کرنے کی تاکید فرماتے۔ مسکینوں اور بے کسوں کے ساتھ اس طرح بیٹھے کہ کوئی آپ کو پہچان نہ سکتا۔ بیواؤں اور مسکینوں کی ضروریات پوری کرنے کے لیے ان کے ساتھ جاتے۔ معمولی لونڈی اپنے مسائل کے حل کے لیے آپ کا ہاتھ پکڑ کر جہاں چاہتی لے جاتی۔

سائلوں کے ساتھ معاملہ بہت مشفقانہ تھا۔ **وَإِذَا آتَاهُ السَّأَلُ أَوْ صَاحِبُ الْحَاجَةِ** جب کوئی مانگنے والا یا ضرورت مند آتا تو ساتھیوں کو نیکی میں شریک کرتے اور فرماتے اس کے لیے سفارش کرو۔ لوگوں کے غم میں شریک رہتے۔ **كَأَن يَأْتِي ضَعْفَاءَ الْمُسْلِمِينَ وَيَزُورُهُمْ** کمزور مسلمانوں کی زیارت کرتے، ان کی عیادت کے لیے جاتے، ان کے لیے دعا فرماتے اور ان کا جنازہ پڑھتے۔

جانوروں پر خاص رحمت و شفقت فرماتے۔ ایک سفر کے دوران ایک صحابی نے چڑیا کے بچے پکڑ لیے جس پر چڑیا شور مچانے لگی تو انہیں بچے واپس گھونسے میں رکھنے کا حکم دیا۔ ایک اونٹ آپ کو دیکھ کر مالک کی زیادتی کی شکایت بلبلانے کے انداز میں کرنے لگا تو آپ نے اس کے مالک کو تنبیہ کرتے ہوئے اللہ سے ڈرنے کی ہدایت فرمائی۔ **درختوں کو بلا وجہ کاٹنے اور کھیتیاں خراب کرنے سے منع فرماتے۔** جنگی کاروائی کے دوران بھی صرف ان درختوں کو کاٹنے کی اجازت ہوتی جن کا کاٹنا گزیر ہوتا۔ گویا تمام مخلوقات کے ساتھ آپ کا معاملہ مثالی تھا۔

اگر ہم چاہتے ہیں کہ ہم با مقصد انسان بنیں اور امت مسلمہ کی حالت بدلے تو سب سے پہلے ہمیں اپنے آپ کو بدلنا ہوگا اور اپنی ذات سے شروع کرنا ہوگا۔ ہمارا طرز عمل و رہن سہن، طرز کلام و طرز گفتگو، معاملات و برتاؤ، خانگی و بیرونی زندگی، اخلاقی و معاشرتی زندگی، سیاسی اور بین الاقوامی معاملات جب تک محمد رسول اللہ صلی اللہ علیہ وسلم کے طریقے کے مطابق نہ ہوں گے ہم اس کامیابی کو نہیں پہنچ سکتے جس کو آپ اور آپ کے صحابہ کرام پہنچے تھے۔ انہوں نے چند سالوں میں دنیا کا نقشہ بدل ڈالا تھا۔ یہ سب کیسے ہوا؟ جب انہوں نے دین پر عمل کی ابتدا اپنی ذات سے کی اور پھر اسے دوسروں تک لے گئے۔ اللہ تعالیٰ ہم سب کو بھی عمل کی توفیق عطا فرمائے۔ آمین۔

وَ الْخِرْدُ عَوَانَا عَنِ الْحَمْدِ لِلَّهِ رَبِّ الْعَالَمِينَ

مصادر

۱. صَحِيحُ الْبُخَارِيِّ، محمد بن اسماعيل البخاري، دار السلام پبلشرز
۲. صَحِيحُ الْمُسْلِمِ، مسلم بن الحجاج النيسابوري، دار السلام پبلشرز
۳. سُنَنِ النَّسَائِيِّ، أحمد بن شعيب بن علي النسائي، دار السلام پبلشرز
۴. جَامِعُ التِّرْمِذِيِّ، محمد بن عيسى الترمذی، دار السلام پبلشرز
۵. سُنَنِ ابْنِ مَاجَهَ، محمد بن يزيد ابن ماجه القزوينی، دار السلام پبلشرز
۶. سُنَنِ أَبِي دَاوُدَ، سليمان بن الأشعث السجستاني، دار السلام پبلشرز
۷. مُسْنَدُ الْإِمَامِ أَحْمَدَ بن حنبل، احمد بن حنبل الشيباني، مؤسسة الرسالة
۸. سلسلة الاحاديث الصحيحة، محمد ناصر الدين الالباني، مكتبة المعارف
۹. شرح صحيح الأدب المفرد، محمد بن اسماعيل البخاري، تخريج محمد ناصر الدين الالباني، المكتبة الاسلامية، دار ابن حزم
۱۰. المستدرک علی الصحيحين، محمد بن عبد الله الحاكم النيسابوري

